

Opinjoni tal-Kumitat Ekonomiku u Soċjali Ewropew dwar Elementi għall-istruttura, l-organizzazzjoni u l-funzjonament ta' pjattaforma għal parteċipazzjoni akbar tas-soċjetà ċivili fil-promozzjoni fil-livell Komunitarju ta' politiki għall-integrazzjoni ta' ċittadini ta' pajjiżi terzi

(2009/C 27/21)

Fittra ta' l-24 ta' Lulju 2007, is-Sinjura Margot Wallström u s-Sur Franco Frattini, Viċi-Presidenti tal-Kummissjoni Ewropea, talbu lill-Kumitat Ekonomiku u Soċjali Ewropew, b'konformità mad-dispożizzjonijiet ta' l-Artikolu 262 tat-Trattat li jstabbilixxi l-Komunità Ewropea, li jhejji opinjoni esploratorja dwar:

Elementi għall-istruttura, l-organizzazzjoni u l-funzjonament ta' pjattaforma għal parteċipazzjoni akbar tas-soċjetà ċivili fil-promozzjoni fil-livell Komunitarju ta' politiki għall-integrazzjoni ta' ċittadini ta' pajjiżi terzi.

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-10 ta' Ġunju 2008. Ir-rapporteur kien is-Sur Pariza Castaños.

Matul l-446 sessjoni plenarja tiegħu li nżammet fid-9 u l-10 ta' Lulju 2008 (seduta tad-9 ta' Lulju), il-Kumitat Ekonomiku u Soċjali Ewropew adotta din l-opinjoni b'136 vot favur, 4 voti kontra u 7 astensjonijiet.

1. Introduzzjoni

1.1 Permezz tal-Viċi-Presidenti Franco Frattini u Margot Wallström, il-Kummissjoni Ewropea talbet lill-KESE sabiex ihejji opinjoni esploratorja dwar l-Elementi għall-istruttura, l-organizzazzjoni u l-funzjonament ta' pjattaforma għal parteċipazzjoni akbar tas-soċjetà ċivili fil-promozzjoni fil-livell Komunitarju ta' politiki għall-integrazzjoni ta' ċittadini ta' pajjiżi terzi.

1.2 Fl-aħħar snin, il-Kumitat hejja diversi opinjonijiet⁽¹⁾ bil-ghan li jqiegħed l-integrazzjoni fil-qalba tal-politiki Ewropej ta' l-immigrazzjoni u l-ażil, u hađem b'mod attiv hafna mal-Kummissjoni, il-Parlament u l-Kunsill sabiex jippromovi dawn il-politiki.

1.3 Il-Kumitat hegġeg lill-organizzazzjonijiet tas-soċjetà ċivili, atturi fundamentali tal-politiki ta' integrazzjoni, sabiex jiehdu sehem fit-tfassil ta' l-opinjonijiet. F'dan ir-rigward, sa mill-2002, il-KESE u l-Kummissjoni Ewropea stiednu lill-imsieħba soċjali u lill-organizzazzjonijiet tas-soċjetà ċivili ta' l-Istati Membri sabiex jattendu konferenza⁽²⁾ importanti li ppermettiet it-tnedija ta' analiżi komuni tal-politiki Ewropej ta' integrazzjoni. Fil-konkluzjonijiet tagħha, din il-konferenza pproponiet it-thejjija ta' programm Komunitarju ta' integrazzjoni u l-holqien ta' fond sabiex jiffinanzja l-oġġettivi stabbiliti.

⁽¹⁾ L-opinjoni tal-Kumitat Ekonomiku u Soċjali Ewropew tal-21 ta' Marzu 2002 dwar *L-immigrazzjoni, l-integrazzjoni u r-rwol tas-soċjetà ċivili organizzata* (rapporteur: is-Sur Pariza Castaños), GU C 125, 27.5.2002.

L-opinjoni tal-Kumitat Ekonomiku u Soċjali Ewropew ta' l-10 u l-11 ta' Diċembru 2003 dwar il-Komunikazzjoni tal-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Reġjuni dwar *L-immigrazzjoni, l-integrazzjoni u l-impjeg* (rapporteur: is-Sur Pariza Castaños), GU C 80, 30.3.2004.

L-opinjoni tal-Kumitat Ekonomiku u Soċjali Ewropew tat-13 u l-14 ta' Settembru 2006 dwar *L-immigrazzjoni fl-UE u l-politiki ta' integrazzjoni: Il-kollaborazzjoni bejn il-gvernijiet reġjonali u lokali u l-organizzazzjonijiet tas-soċjetà ċivili* (rapporteur: is-Sur Pariza Castaños), GU C 318, 23.12.2006.

⁽²⁾ Konferenza dwar it-tema *L-immigrazzjoni: ir-rwol tas-soċjetà ċivili fl-integrazzjoni*, Brussell, id-9 u l-10 ta' Settembru 2002.

2. Il-qafas ta' l-Unjoni Ewropea għall-integrazzjoni ta' ċittadini ta' pajjiżi terzi

2.1 Fl-opinjoni tiegħu dwar *L-immigrazzjoni, l-integrazzjoni u r-rwol tas-soċjetà ċivili organizzata* tal-21 ta' Marzu 2002⁽³⁾, il-KESE enfasisza l-bżonn li jiġu implimentati politiki ċari u effikaċi ta' integrazzjoni f'programm qafas ta' l-UE. Għalkemm il-proċess sabiex jiġi stabbilit qafas komuni għall-integrazzjoni ta' l-immigranti ma kienx faċli, hekk kif jiġi ratifikat it-Trattat ta' Lisbona, l-Unjoni Ewropea ser ikollha strumenti politiki u legali aħjar li huma neċessarji għall-implimentazzjoni ta' dan il-qafas.

2.2 Il-Programm ta' l-Aja⁽⁴⁾ għat-tishih tal-libertà, is-sigurtà u l-ġustizzja ta' l-UE jenfasizza li l-integrazzjoni ta' ċittadini ta' pajjiżi terzi hija strateġija politika prinċipali għat-tishih tal-libertà fl-UE matul il-perijodu 2005-2009⁽⁵⁾.

2.3 Il-Kunsill Ewropew enfasisza l-bżonn li, kif inhu stipulat fil-Prinċipji Bażiċi Komuni li holqu qafas komuni għall-integrazzjoni ta' l-immigranti fl-Unjoni Ewropea u li ġew adottati mill-Kunsill għall-Ġustizzja u l-Affarijiet Interni tad-19 ta' Novembru 2004⁽⁶⁾, titjieb il-koordinazzjoni bejn il-politiki nazzjonali ta' integrazzjoni u l-inizjattivi Komunitarji. Dan il-bżonn ġie kkonfermat ukoll mill-Kummissjoni Ewropea fil-Komunikazzjoni

⁽³⁾ L-opinjoni tal-Kumitat Ekonomiku u Soċjali Ewropew tal-21 ta' Marzu 2002 dwar *L-immigrazzjoni, l-integrazzjoni u r-rwol tas-soċjetà ċivili organizzata* (rapporteur: is-Sur Pariza Castaños), GU C 125, 27.5.2002.

⁽⁴⁾ *Il-Programm ta' l-Aja: tishih tal-libertà, is-sigurtà u l-ġustizzja fl-Unjoni Ewropea*, Kunsill, GU C 53, 3.3.2005, p. 1.

⁽⁵⁾ Opinjoni tal-Kumitat Ekonomiku u Soċjali Ewropew tal-15 ta' Diċembru 2005 dwar il-Komunikazzjoni mill-Kummissjoni lill-Kunsill u l-Parlament Ewropew — *Il-Programm ta' l-Aja: Għaxar prijoritajiet għall-hames snin li ġejjin — Il-Partenarjat għal tiġdid Ewropew fil-qasam tal-Libertà, tas-Sigurtà u tal-Ġustizzja* (rapporteur: is-Sur Pariza Castaños), GU C 65, 17.3.2006.

⁽⁶⁾ Kunsill ta' l-Unjoni Ewropea, sessjoni Nru 2618 tal-Kunsill għall-Ġustizzja u l-Affarijiet Interni, Brussell, id-19 ta' Novembru 2004, 14615/04.

tagħha *Il-Programm ta' L-Aja: Għaxar prijoritajiet għall-hames snin li ġejjin — Il-Partenarjat għal tiġdid Ewropew fil-qasam tal-Libertà, tas-Sigurtà u tal-Ġustizzja* ⁽⁷⁾ li tirreferi għall-bżonn li jiġi stabbilit qafas Ewropew għall-integrazzjoni, ibbażat fuq il-Prinċipji Bażiċi Komuni, li jassigura r-rispett tal-valuri u tad-drittijiet fundamentali ta' l-Unjoni Ewropea u li jippromovi l-ġlieda kontra d-diskriminazzjoni.

2.4 Il-Prinċipji Bażiċi Komuni joffru analiżi koerenti tal-kunċett Ewropew ta' l-integrazzjoni taċ-ċittadini ta' pajjiżi terzi fuq il-bażi ta' l-għan ta' "integrazzjoni ċivika" li, kif propost mill-Kumitat ⁽⁸⁾, tikkonsisti fl-armonizzazzjoni progressiva tad-drittijiet u d-dmirijiet ta' l-immigranti, kif ukoll ta' l-aċċess għall-oġġetti, għas-servizzi u għall-mezzi ta' partecipazzjoni ċivika sabiex dawn isiru aktar konformi ma' daww tal-bqija tal-popolazzjoni, bil-kondizzjonijiet ta' opportunitajiet u trattament indaqs. Dawn il-prinċipji jirrappreżentaw approċċ doppju peress li l-integrazzjoni tinvolve l-isforzi ta' adattament u ta' responsabbiltà reċiproka kemm min-naha ta' l-immigranti kif ukoll min-naha tal-popolazzjoni ospitanti.

2.5 Fil-Komunikazzjoni tagħha ta' l-1 ta' Settembru 2005 dwar *Aġenda Komuni għall-Integrazzjoni — Qafas għall-Integrazzjoni ta' Ċittadini ta' Pajjiżi Terzi fl-Unjoni Ewropea* ⁽⁹⁾, il-Kummissjoni Ewropea ppreżentat għadd ta' miżuri konkreti bil-għan li jqiegħdu fil-prattika u jsaħħu l-applikazzjoni tal-Prinċipji Bażiċi Komuni fil-livell ta' l-Istati Membri u ta' l-UE. Il-Kummissjoni tirrikonoxxi wkoll li hemm bżonn tal-partecipazzjoni tal-partijiet kollha kkonċernati sabiex l-integrazzjoni tkun ta' suċċess, kif ukoll li jiġi adottat approċċ globali u koerenti fil-qafas ta' l-UE.

2.6 Għal dan il-għan, ġew proposti, fost inizjattivi oħra u b'kollaborazzjoni man-netwerks ta' Punti ta' Kuntatt Nazzjonali (NCPs), sit ta' l-Internet, it-thejija ta' kotba ta' tagħrif u rapporti annwali dwar il-migrazzjoni u l-integrazzjoni, u l-holqien ta' **Forum Ewropew ta' Integrazzjoni**.

2.7 Fil-konkluzjonijiet tiegħu, il-Kunsill Ewropew ta' Ġunju 2007 jiddikjara li [...] *bl-istess mod jilqa' l-isforzi li saru biex tittejjeb il-kooperazzjoni kontinwa u approfondita fil-livell ta' l-UE u bejn l-Istati Membri fil-qasam ta' l-integrazzjoni u d-djalogu interkulturali. Il-Kunsill Ewropew jilqa', b'mod partikolari, il-konkluzjonijiet tal-Kunsill tat-12 ta' Ġunju dwar it-tishih tal-linji politiċi ta' l-integrazzjoni fl-UE permezz tal-promozzjoni ta' l-unità fid-diversità. Huwa jenfasizza l-importanza ta' inizjattivi ulterjuri biex ikun faċilitat l-iskambju ta' esperjenza fir-rigward tal-politika ta' integrazzjoni ta' l-Istati Membri* ⁽¹⁰⁾.

2.8 Il-KESE jaqbel ma' analiżi globali bħalma tressqet recentemente mill-Kunsill Ewropew dwar il-fatt li l-integrazzjoni u

d-djalogu interkulturali jridu jkunu żewġ elementi fundamentali tal-politika ta' immigrazzjoni ta' l-UE.

2.9 Fil-konkluzjonijiet tiegħu, il-Kunsill għall-Ġustizzja u l-Affarijiet Interni tat-12 u t-13 ta' Ġunju 2007 ⁽¹¹⁾ rrikonoxxa r-rabta reċiproka u indestruttibbli bejn l-immigrazzjoni u l-integrazzjoni. Il-Kunsill, b'segwitu tar-rakkomandazzjonijiet li saru matul il-laqgħa informali tal-ministri responsabbli mill-integrazzjoni li nżammet fl-10 u l-11 ta' Mejju 2007 f'Potsdam, u li fiha ppartecipa l-KESE, jenfasizza l-bżonn ta' reviżjoni fil-livell politiku tal-miżuri godda li għandhom l-għan li jsaħħu l-qafas Ewropew għall-integrazzjoni u l-politiki ta' integrazzjoni ta' l-Istati Membri.

2.10 L-organizzazzjonijiet tas-soċjetà ċivili u l-imsieħba soċjali għandhom rwol speċifiku x'jaqdu fil-garanzija tal-koerenza u l-effikaċja tal-proċessi soċjali ta' integrazzjoni ta' l-immigranti, fit-thejija tal-politiki u fl-evalwazzjoni ta' l-impatt tagħhom fl-UE. Fl-Opinjoni tiegħu tat-13 ta' Settembru 2006 dwar *L-immigrazzjoni fl-UE u l-politiki ta' integrazzjoni: Il-kollaborazzjoni bejn il-gvernijiet reġjonali u lokali u l-organizzazzjonijiet tas-soċjetà ċivili* ⁽¹²⁾, il-KESE jikkunsidra l-kooperazzjoni attiva mas-soċjetà ċivili u l-imsieħba soċjali bħala element essenzjali għall-promozzjoni tal-politiki Ewropej ta' integrazzjoni. B'mod partikolari, il-KESE jenfasizza l-importanza ta' l-imsieħba soċjali, l-organizzazzjonijiet tad-difiża tad-drittijiet tal-bniedem, l-organizzazzjonijiet ta' l-immigranti, l-assocjazzjonijiet kulturali u sportivi, il-komunitajiet reliġjużi, l-assocjazzjonijiet tal-viceinat, il-komunitajiet edukattivi, l-iskejjel u l-universitajiet, il-mezzi tax-xandir, eċċ., fir-rwol li jaqdu fil-proċess ta' integrazzjoni fil-livelli nazzjonali, reġjonali u lokali. Jenfasizza li hemm bżonn li dawn il-korpi jiġu żviluppati, imsaħħa u rikonnoxxuti fil-livell Ewropew sabiex jiġi mmodernizzat il-qafas ta' l-UE għall-integrazzjoni ta' l-immigranti.

2.11 It-tnedija tal-politiki u tal-programmi ta' akkoljenza u integrazzjoni ta' l-immigranti għandha tkun tista' tistrieħ fuq partecipazzjoni wiesgħa u involviment dirett ta' l-organizzazzjonijiet tas-soċjetà ċivili u ta' l-assocjazzjonijiet ta' l-immigranti. Dan gie kkonfermat ukoll fit-tielet rapport annwali dwar l-immigrazzjoni u l-integrazzjoni ppubblikat fil-11 ta' Settembru 2007 mill-Kummissjoni Ewropea ⁽¹³⁾. Dan ir-rapport itenni l-proposta li jiġi stabbilit **Forum Ewropew ta' Integrazzjoni**, li fih il-partijiet ikkonċernati li jahdmu fil-qasam ta' l-integrazzjoni fl-Unjoni Ewropea jistgħu jaqsmu l-esperjenzi tagħhom u jhejju r-rakkomandazzjonijiet ⁽¹⁴⁾.

2.12 Barra minn hekk, l-adozzjoni ta' qafas finanzjarju sod u ambizzjuż ser jikkontribwixxi bis-shih għall-promozzjoni ta' politiki ta' integrazzjoni u għall-iskambju ta' l-esperjenzi. Bħala parti mill-programm "Solidarjetà u gestjoni tal-flussi migratorji

⁽⁷⁾ Komunikazzjoni mill-Kummissjoni — *Il-Programm ta' L-Aja: Għaxar prijoritajiet għall-hames snin li ġejjin — Il-Partenarjat għal tiġdid Ewropew fil-qasam tal-Libertà, tas-Sigurtà u tal-Ġustizzja*, COM(2005) 184 finali, Brussell, 10.5.2005.

⁽⁸⁾ Opinjoni tal-Kumitat Ekonomiku u Soċjali Ewropew tat-21 ta' Marzu 2002 dwar *L-immigrazzjoni, l-integrazzjoni u r-rwol tas-soċjetà ċivili organizzata* (rapporteur: is-Sur Pariza Castaños), GU C 125, 27.5.2002.

⁽⁹⁾ Komunikazzjoni mill-Kummissjoni dwar *Aġenda Komuni għall-Integrazzjoni — Qafas għall-Integrazzjoni ta' Ċittadini ta' Pajjiżi Terzi fl-Unjoni Ewropea*, COM(2005) 389, Brussell, 1.9.2005.

⁽¹⁰⁾ http://register.consilium.europa.eu/pdf/mt/07/st11/st11177-re01_mt07.pdf, punt 20.

⁽¹¹⁾ Kunsill ta' l-Unjoni Ewropea, sessjoni Nru 2807 tal-Kunsill għall-Ġustizzja u l-Affarijiet Interni, 12 u 13 ta' Ġunju, 10267/07.

⁽¹²⁾ Opinjoni tal-Kumitat Ekonomiku u Soċjali Ewropew tat-13 u l-14 ta' Settembru 2006 dwar *L-immigrazzjoni fl-UE u l-politiki ta' integrazzjoni: Il-kollaborazzjoni bejn il-gvernijiet reġjonali u lokali u l-organizzazzjonijiet tas-soċjetà ċivili* (rapporteur: is-Sur Pariza Castaños), GU C 318, 23.12.2006.

⁽¹³⁾ Komunikazzjoni mill-Kummissjoni dwar *It-Tielet Rapport Annwali dwar il-Migrazzjoni u l-Integrazzjoni*, COM(2007) 512 finali, Brussell, 11.9.2007.

⁽¹⁴⁾ Ara s-sezzjoni 3.1 tal-Komunikazzjoni COM(2007) 512 finali.

ghall-2007-2013", il-Fond Ewropew ta' Integrazzjoni taċ-Ċittadini ta' Pajjiżi Terzi ⁽¹⁵⁾ ser jiffaċilita t-tnejn ta' politiki nazzjonali ispirati mill-Prinċipji Bażiċi Komuni u ser jiffavorixxi r-rinnovazzjoni tal-politika ta' l-UE dwar l-integrazzjoni ta' l-immigranti.

2.13 Fl-istess hin, it-Trattat ta' Riforma, adottat fit-18 ta' Ottubru 2007 f'Lisbona (**Trattat ta' Lisbona**), irrikonoxxa formalment li l-implimentazzjoni ta' politika komuni Ewropea għall-integrazzjoni ta' l-immigranti hija wahda mill-politiki ewlenin ta' l-Unjoni Ewropea. Għall-ewwel darba, it-Titolu V l-gdid tat-Trattat dwar il-Funzjonament ta' l-Unjoni (TFU) ser jagħti lill-Unjoni Ewropea bażi legali (Artikolu 63(a)(4), Artikolu 79.4 gdid) li bis-saħħa tagħha tkun tista' tiżviluppa miżuri leġislattivi komuni sabiex tinkoraġġixxi u tappoġġja l-azzjoni ta' l-Istati Membri favur l-integrazzjoni taċ-ċittadini ta' pajjiżi terzi ⁽¹⁶⁾.

3. Proposta tal-KESE sabiex jiġi stabbilit Forum Ewropew ta' Integrazzjoni

3.1 Il-Kumitat jikkunsidra li għandha tittejjeb il-koerenza tal-politiki ta' l-UE b'segwitu għall-implimentazzjoni ta' numru ta' strumenti (Aġenda Komuni għall-Integrazzjoni, Fond Ewropew ta' Integrazzjoni, il-Punti ta' Kuntatt Nazzjonali għall-Integrazzjoni, kotba ta' tagħrif, rapporti annwali dwar il-migrazzjoni u l-integrazzjoni, sit ta' l-Internet, eċċ.). Jikkunsidra wkoll li hemm bżonn li jerga' jinfetħ id-dibattitu dwar il-metodu miftuħ ta' koordinazzjoni. Il-Kummissjoni Ewropea għandha tipproponi lill-Kunsill l-applikazzjoni tal-metodu miftuħ ta' koordinazzjoni dwar l-integrazzjoni, li l-Kunsill kien irrifjuta xi snin ilu.

3.2 Sabiex tittejjeb il-koerenza ta' din il-politika u l-istrumenti tagħha, għandha tinholoq **pjaġġaforma għall-partiċipazzjoni tas-soċjetà ċivili**. Għalhekk il-Kumitat jilqa' u jhossu onorat bl-inizjattiva tal-Kummissjoni Ewropea li titlob opinjoni esploratorja.

3.3 B'kunsiderazzjoni ta' pjaġġaformi eżistenti oħrajn fil-kuntatt ta' politiki oħrajn ta' l-UE u ta' l-esperjenzi nazzjonali, il-Kumitat jipproponi li l-pjaġġaforma Ewropea tissejjah **Forum Ewropew ta' Integrazzjoni**, l-isem propost mill-Kummissjoni Ewropea ⁽¹⁷⁾.

3.4 Il-Kumitat jemmen li dan il-Forum għandu jiġi stabbilit b'mod gradwali. L-ewwel laqgħa tal-Forum ser issir fil-Ħarifa ta' l-2008 sabiex jittejjja l-programm ta' hidma u tiġi kkompletata l-istruttura tiegħu.

3.5 Il-funzjonijiet tal-Forum Ewropew ta' Integrazzjoni

3.5.1 F'diversi Opinjonijiet ⁽¹⁸⁾, il-Kumitat iddikjara l-bżonn li jiġi adottat approċċ globali ta' l-integrazzjoni, li jehtieġ l-involvement tal-partijiet kollha kkonċernati, b'mod partikolari l-imsieħba soċjali u l-organizzazzjonijiet tas-soċjetà ċivili.

3.5.2 Fil-Komunikazzjoni tagħha dwar l-Aġenda Komuni għall-Integrazzjoni ⁽¹⁹⁾, il-Kummissjoni stqarret li "l-funzjonijiet prinċipali tal-forum [ser] ikunu l-konsultazzjoni, l-iskambju ta' l-għarfien u t-tnejn ta' rakkomandazzjonijiet".

3.5.3 Il-Kumitat jaqbel ma' din il-pożizzjoni u jikkunsidra li l-Forum jista' jaqdi dawn il-funzjonijiet bit-tnejn ta' rapporti (li jistgħu jinkludu rakkomandazzjonijiet) dwar il-politiki ta' integrazzjoni.

3.5.4 Il-Kummissjoni, il-Parlament u l-Kunsill jistgħu jikkonsultaw lill-Forum dwar il-politiki Ewropej ta' integrazzjoni.

3.5.5 Fuq inizjattiva proprja tiegħu, il-Forum jista' jhejji rapporti għall-istituzzjonijiet ta' l-UE sabiex tittejjeb l-integrazzjoni taċ-ċittadini ta' pajjiżi terzi.

3.5.6 Wiehed mill-kompiti prinċipali tal-Forum għandu jkun l-iskambju ta' għarfien tekniku u ta' prattiki tajbin, b'kooperazzjoni man-netwerk tal-Punti ta' Kuntatt Nazzjonali.

3.5.7 Il-Forum ser ikollu wkoll l-opportunità li jikkollabora fil-konferenzi dwar il-Ktejjeb ta' Tagħrif dwar l-Integrazzjoni, u li jkun involut fil-laqgħat tal-Punti ta' Kuntatt Nazzjonali.

3.5.8 L-attivitajiet, ir-rapporti u l-konkluzjonijiet tal-Forum ser jiġu ppubblikati fuq is-sit ta' l-Internet tal-KESE u fuq dak tal-Kummissjoni ddedikat għall-integrazzjoni, liema sit ser jippermetti l-partiċipazzjoni taċ-ċittadini Ewropej u taċ-ċittadini minn pajjiżi terzi (forum virtwali).

3.6 Membri tal-Forum

3.6.1 Il-Forum ser ikun magħmul minn mhux aktar minn 100 persuna u ser jiltaqa' darbtejn fis-sena.

3.6.2 Il-Kummissjoni tikkunsidra li l-valur miżjud tal-Forum ser ikun "li jgħaqqad flimkien firxa ta' partijiet interessati attivi fil-qasam ta' l-integrazzjoni fuq livell ta' UE. Il-partijiet interessati involuti jkun, ngħidu aħna, għaqdiet ta' koordinazzjoni fl-UE li jkollhom membri minn numru ta' Stati Membri" ⁽²⁰⁾. Il-KESE jaqbel mal-fehma tal-Kummissjoni u jikkunsidra li l-integrazzjoni fis-suq tax-xogħol b'kundizzjonijiet ugwali hija wahda mill-prioritajiet, u għalhekk hemm bżonn li l-imsieħba soċjali jippartecipaw ukoll fil-Forum.

⁽¹⁵⁾ http://ec.europa.eu/justice_home/funding/integration/funding_integration_en.htm

⁽¹⁶⁾ Artikolu 63(a)(4): "Il-Parlament Ewropew u l-Kunsill, li jaġixxu skond il-proċedura leġislattiva ordinarja, jistgħu jistabbilixxu miżuri biex jinkoraġġixxu u jappoġġaw l-azzjoni ta' l-Istati Membri bl-għan li tiġi promossa l-integrazzjoni ta' ċittadini ta' pajjiżi terzi residenti legalment fit-territorju tagħhom, bl-eskluzjoni ta' kwalunkwe armonizzazzjoni tal-liġijiet u r-regolamenti ta' l-Istati Membri".

⁽¹⁷⁾ COM(2005) 389 finali.

⁽¹⁸⁾ L-opinjoni tal-Kumitat Ekonomiku u Soċjali Ewropew tal-21 ta' Marzu 2002 dwar *L-immigrazzjoni, l-integrazzjoni u r-rwol tas-soċjetà ċivili organizzata* (rapporteur: is-Sur Pariza Castaños), ĠU C 125, 27.5.2002 u l-opinjoni tal-Kumitat Ekonomiku u Soċjali Ewropew tat-13 u l-14 ta' Settembru 2006 dwar *L-immigrazzjoni fl-UE u l-politiki ta' integrazzjoni: Il-kollaborazzjoni bejn il-gvernijiet reġjonali u lokali u l-organizzazzjonijiet tas-soċjetà ċivili* (rapporteur: is-Sur Pariza Castaños), ĠU C 318, 23.12.2006.

⁽¹⁹⁾ COM(2005) 389 finali.

⁽²⁰⁾ COM(2005) 389 finali.

3.6.3 Huwa importanti li l-hidma tal-Forum issegwi approċċ Ewropew li jqis l-esperjenzi u l-prattiki nazzjonali. Il-Kumitat jipproponi wkoll li f'dan il-Forum jipparteċipaw ir-rappreżentanti ta' l-organizzazzjonijiet attivi kemm fil-livell ta' l-UE kif ukoll f'dak nazzjonali.

3.6.4 Terz tal-membri tal-Forum ser jirrappreżentaw l-organizzazzjonijiet ta' l-UE li jahdmu fil-qasam ta' l-integrazzjoni ta' l-immigranti, inklużi l-imsieħba soċjali.

3.6.5 Il-parteċipanti l-oħra ser jirrappreżentaw korpi konsultattivi ta' l-Istati Membri (minn rappreżentant wieħed sa erbgħa). B'dan il-mod, fil-Forum ser jipparteċipaw fora, pjattaformi, kunsilli u istituzzjonijiet simili eżistenti fl-Istati Membri speċjalment dawk li jnvolvu l-organizzazzjonijiet ta' l-immigranti. F'dawk l-Istati Membri fejn ma jeżistux istituzzjonijiet bħal dawn, jistgħu jipparteċipaw il-Kunsilli Ekonomiċi u Soċjali (jew istituzzjonijiet simili).

3.6.6 Il-KESE jikkunsidra li l-organizzazzjonijiet ta' l-immigranti, li l-magħġoranza tagħhom huma organizzati biss fil-livell nazzjonali mingħajr ma għandhom netwerk Ewropew, għandhom jiġu mhegġa jipparteċipaw fil-Forum Ewropew ta' Integrazzjoni. U għal dan il-ghan il-fora, il-pjattaformi, il-kunsilli jew il-KES ta' l-Istati Membri għandhom jaħtru rappreżentanti ta' l-organizzazzjonijiet ta' l-immigranti meqjusin l-aktar rappreżentattivi.

3.7 L-organizzazzjonijiet għandhom jirrispettaw il-bilanċ bejn is-sessi fil-hatra tal-membri.

3.7.1 Il-Forum jista' jistieden osservaturi u esperti sabiex jipparteċipaw fil-laqqhat tiegħu, b'mod partikolari responsabbli ta' aġenziji Ewropej speċjalizzati, universitarji u riċerkaturi, kif ukoll rappreżentanti tan-netwerks Ewropej ta' l-awtoritajiet lokali.

3.7.2 Sabiex tiġi promossa l-usa' parteċipazzjoni possibbli, il-Forum Ewropew ta' Integrazzjoni għandu jikkollabora ma' l-organizzazzjonijiet tas-soċjetà ċivili (organizzazzjonijiet lokali, reġjonali, nazzjonali u Ewropew).

3.7.3 B'konformità mad-dispożizzjonijiet tal-punt 3.7, il-KESE ser jipparteċipa fil-laqqhat tal-Forum. Jistgħu jipparteċipaw ukoll rappreżentanti mill-Kummissjoni, mill-Parlament Ewropew u mill-Kumitat tar-Reġjuni.

3.8 *L-impenn tal-Kumitat Ekonomiku u Soċjali Ewropew*

3.8.1 Il-Kumitat ser jimpenja ruħu b'mod attiv hafna fl-attivitajiet tal-Forum u, għal dan il-ghan, ser iwaqqaf grupp ta' studju permanenti dwar l-integrazzjoni fi hdan is-Sezzjoni SOC li ser ikun magħmul minn 15-il membru. Permezz ta' dan il-grupp

permanent, il-Forum u l-KESE ser jahdmu flimkien fit-thejji ta' l-opinjoni.

3.8.2 Il-membri tal-grupp ta' studju permanenti ser jipparteċipaw fil-laqqhat plenarji tal-Forum.

3.8.3 B'kunsiderazzjoni tal-bażi legali l-għdida li jikkonferixxi t-Trattat ta' Lisbona, il-Kumitat ser ihejji opinjonijiet godda li jinkludu l-proposti u r-rakkomandazzjonijiet politiċi bil-ghan li jinkoraġġixxi u jappoġġja l-azzjoni ta' l-Istati Membri dwar l-integrazzjoni.

3.9 *Struttura tal-Forum*

3.9.1 Il-KESE jipproponi li l-Forum ikun magħmul minn struttura sempliċi hafna:

- President mahtur mill-KESE bi qbil mal-Kummissjoni;
- Tliet Viċi-Presidenti mahturin mill-Forum;
- Bureau magħmul minn President u t-tliet Viċi-Presidenti, li jiltaqqu mill-inqas erba' darbiet fis-sena;
- Segretarjat żgħir magħmul minn żewġ persuni tal-KESE;
- Il-Forum jiltaqa' fil-bini tal-KESE, li ser ikun is-sede tiegħu;
- Fir-rigward tat-thejji tar-rapporti, jistgħu jitwaqqfu gruppi ta' studju żgħar.

3.10 *L-Aġenda tal-Forum*

3.10.1 Il-Prinċipji Bażiċi Komuni ser jiddeterminaw il-pjan ta' direzzjoni ta' l-attivitajiet tal-Forum kif ukoll l-aġenda tiegħu.

3.10.2 L-aġenda tithejja mill-Bureau tal-Forum u għandha tqis l-aġenda ta' l-istituzzjonijiet ta' l-UE u ta' l-organizzazzjonijiet tas-soċjetà ċivili.

3.10.3 Il-Forum jista' jevalwa l-oġġettivi u l-programmi tal-Fond Ewropew ta' Integrazzjoni kif ukoll l-istrumenti l-oħra previsti għall-politika Ewropea ta' integrazzjoni.

3.11 *Regoli ta' Proċedura*

3.11.1 Il-KESE jipproponi li l-Kummissjoni Ewropea tapprova r-Regoli ta' Proċedura li jipproponi l-KESE.

3.11.2 Il-KESE jipproponi li l-Kummissjoni Ewropea tahtar il-partiċipanti tal-Forum fuq proposta tal-KESE.

3.12 *Il-qafas finanzjarju*

3.12.1 Il-Forum ser ikun iffinanzjat mir-riżorsi finanzjarji pprovduti mill-Istituzzjonijiet ta' l-UE.

Brussell, id-9 ta' Lulju 2008.

Il-President
tal-Kumitat Ekonomiku u Soċjali Ewropew
Dimitris DIMITRIADIS